



PARLAMENT EWROPEW

2009 - 2014

Dokument ta' sessjoni

A7-0156/2010

12.5.2010

RAPPORT

dwar l-evalwazzjoni tar-riżultati ta' pjan ta' rotta għall-ugwaljanza bejn in-nisa u l-irġiel 2006-2010 u rakkomandazzjonijiet għall-gejjieni (2009/2242 (INI))

Kumitat għad-Drittijiet tan-Nisa u l-Ugwaljanza bejn is-Sessi

Rapporteur: Ilda Figueiredo

PR_INI

WERREJ

Pagna

MOZZJONI GĦAL RIŻOLUZZJONI TAL-PARLAMENT EWROPEW **Error! Bookmark not defined.**

NOTA SPJEGATTIVA **Error! Bookmark not defined.**

RIŻULTAT TAL-VOTAZZJONI FINALI FIL-KUMITAT.... **Error! Bookmark not defined.**

MOZZJONI GĦAL RIŻOLUZZJONI TAL-PARLAMENT EWROPEW

dwar l-evalwazzjoni tar-riżultati ta' pjan ta' rotta għall-ugwaljanza bejn in-nisa u l-irġiel 2006-2010 u rakkomandazzjonijiet għall-ġejjieni (2009/2242(INI))

Il-Parlament Ewropew,

- wara li kkunsidra l-Artikolu 2 u l-Artikolu 3(3), it-tieni subparagrafu, tat-Trattat dwar l-Unjoni Ewropea (TUE) u l-Artikolu 157 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Artikolu 23 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Komunikazzjoni tal-Kummissjoni bl-isem ‘Il-pjan ta’ rotta għall-ugwaljanza bejn in-nisa u l-irġiel: 2006-2010’ (COM(2006)0092)¹,
- wara li kkunsidra l-Komunikazzjoni tal-Kummissjoni tas-26 ta’ Novembru 2008 bl-isem ‘Rapport ta' nofs it-terminu dwar l-istat ta' programm tal-pjan ta' strategija għall-ugwaljanza bejn in-nisa u l-irġiel (2006-2010)' ,
- wara li kkunsidra r-rapport tal-Kummissjoni tat-18 ta’ Diċembru 2009 bl-isem ‘L-ugwaljanza bejn in-nisa u l-irġiel 2010’ (COM(2009)0694),
- wara li kkunsidra l-Komunikazzjoni tal-Kummissjoni tas-7 ta' Ġunju 2000 bl-isem "Lejn Strategija-qafas tal-Komunità fir-rigward tal-ugwaljanza bejn in-nisa u l-irġiel (2001-2005)" (COM(2000)0335) u r-rapporti annwali tal-Kummissjoni dwar l-ugwaljanza bejn in-nisa u l-irġiel fl-Unjoni Ewropea 2000, 2001, 2002, 2004, 2005, 2006, 2007, 2008 u 2009 (COM(2001)0179, COM(2002)0258, COM(2003)0098, COM(2004)0115, COM(2005)0044, COM(2006)0071, COM(2007)0049, COM(2008)0010) u (COM(2009)0077) rispettivament),
- wara li kkunsidra l-istrumenti legali tan-Nazzjonijiet Uniti fil-qasam tad-drittijiet tal-bniedem u b'mod partikulari d-drittijiet tan-nisa, b'mod partikulari l-Konvenzjoni dwar l-eliminazzjoni ta' kull forma ta' diskriminazzjoni fuq in-nisa kif ukoll l-istrumenti l-oħra tan-Nazzjonijiet Uniti fir-rigward tal-vjolenza fuq in-nisa, bħalma huma d-Dikjarazzjoni u l-Programm ta' Azzjoni ta' Vjenna, adottati fil-Konferenza Dinjija dwar id-Drittijiet tal-Bniedem, ir-riżoluzzjoni tal-Assemblea Ġenerali ta-Nazzjonijiet Uniti 48/104 tal-20 ta' Diċembru 1993 dwar l-eliminazzjoni tal-vjolenza fuq in-nisa, 58/147 tad-19 ta' Frar 2004 dwar l-eliminazzjoni tal-vjolenza domestika fuq in-nisa, 57/179 tat-30 ta' Jannar 2003 dwar il-miżuri li għandhom jittieħdu biex jiġu evitati delitti tal-unur li jsiru fuq in-nisa, 52/83 tat-2 ta' Frar 1998 dwar il-miżuri rigward il-prevenzjoni ta' delitti u dwar il-liġi penali biex tiġi evitata l-vjolenza kontra n-nisa,
- wara li kkunsidra l-Pjattaforma ta' Azzjoni adottata matul ir-Raba' Konferenza Dinjija

¹ ĠU C 104, 3.5.2006, p. 19.

dwar in-Nisa organizzata f'Pekin mill-4 sal-15 ta' Settembru 1995 kif ukoll ir-Rizoluzzjonijiet tiegħu tat-18 ta' Mejju 2000 dwar is-segwitu tal-Pjattaforma ta' Azzjoni ta' Pekin¹ u tal-10 ta' Marzu 2005 dwar 'is-segwitu tal-Programm ta' Azzjoni tar-Raba' Konferenza Dinjija dwar in-Nisa (Pekin + 10)²,

- wara li kkunsidra r-rapport tas-Segretarju Ġenerali tan-Nazzjonijiet Uniti tad-9 ta' Ottubru 2006 dwar "Kull Forma ta' Vjolenza fuq in-Nisa",
- wara li kkunsidra r-rapport finali ta' Marzu 2005 tad-49 sessjoni tal-Kummissjoni dwar l-istatut tan-nisa tal-Assemblea Ġenerali tan-Nazzjonijiet Uniti,
- wara li kkunsidra l-protokoll rigward id-drittijiet tan-nisa fl-Afrika, magħruf ukoll bħala l-Protokoll ta' Maputo, li daħal fis-seħħ fis-26 ta' Ottubru 2005 u li jipprojbixxi b'mod partikulari kull forma ta' mutilazzjoni ġenitali,
- wara li kkunsidra r-Rizoluzzjoni 1325 (2000) tal-Kunsill tas-Sigurtà tan-Nazzjonijiet Uniti tal-31 ta' Ottubru 2000 dwar in-nisa, il-paċi u s-sigurtà li taspira għal parteċipazzjoni akbar tan-nisa fil-prevenzjoni tal-kunflitti armati u l-bini tal-paċi,
- wara li kkunsidra x-xogħol tal-Kunsill tal-Ewropa f'dan il-qasam, b'mod partikulari l-Karta Soċjali Ewropea riveduta,
- wara li kkunsidra d-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali bejn is-sessi fi kwistjonijiet ta' impjieg u xogħol (tfassil mill-ġdid)³,
- wara li kkunsidra d-Direttiva tal-Parlament Ewropew u tal-Kunsill dwar l-applikazzjoni tal-prinċipju ta' trattament ugwali bejn l-irġiel u n-nisa involuti f'attività b'kapacità li fiha jaħdmu għal rashom u li tirrevoka d-Direttiva 86/613/KEE (COM(2008)0636), imressqa mill-Kummissjoni fit-3 ta' Ottubru 2008,
- wara li kkunsidra d-Direttiva tal-Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta' mizuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredgħu (COM(2008)06397), imressqa mill-Kummissjoni fit-3 ta' Otubru 2008,
- wara li kkunsidra r-rapport tal-Kummissjoni tat-3 ta' Ottubru 2008 bl-isem "Implimentazzjoni tal-ghanijiet ta' Barċellona rigward il-facilitajiet ta' kura għat-tfal f'età ta' qabel l-iskola" (COM(2008)0638),
- wara li kkunsidra r-rapport ta' Mejju 2003 tal-Kumitat Konsultattiv għall-Opportunitajiet Indaqs għan-Nisa u l-Irġiel tal-Kummissjoni, rigward l-integrazzjoni tad-dimensjoni tal-ugwaljanza bejn l-irġiel u n-nisa fil-baġits nazzjonali,
- wara li kkunsidra l-Kumitat Konsultattiv dwar l-Opportunitajiet Indaqs għan-Nisa u l-

¹ ĠU C 59, 23.2.2001, p. 258.

² ĠU C 320 E, 15.12.2005, p. 247.

³ ĠU L 204, 26.7.2006, p. 23.

Irgiel u l-opinjoni tiegħu dwar id-differenza fil-pagi bejn is-sessi, adottata fit-22 ta' Marzu 2007,

- wara li kkunsidra r-Riżoluzzjoni tiegħu tas-17 ta' Jannar 2006 dwar strategiji ta' prevenzjoni kontra t-traffikar tan-nisa u t-tfal li jkunu vulnerabbli għall-isfruttament sesswali¹,
- wara li kkunsidra r-riżoluzzjoni tiegħu tal-24 ta' Ottubru 2006 dwar 'l-immigrazzjoni tan-nisa: ir-rwol u l-post tan-nisa migranti fl-Unjoni Ewropea'²,
- wara li kkunsidra l-patt Ewropew għall-ugwaljanza bejn in-nisa u l-irġiel adottat mill-Kunsill Ewropew tat-23 u l-24 ta' Marzu 2006,
- wara li kkunsidra r-Riżoluzzjoni tiegħu tat-13 ta' Marzu 2007 dwar 'il-pjan direzzjonali għall-ugwaljanza bejn in-nisa u l-irġiel (2006-2010)³,
- wara li kkunsidra r-riżoluzzjoni tiegħu tas-17 ta' Jannar 2008 dwar ir-rwol tan-nisa fl-industrija⁴,
- wara li kkunsidra r-riżoluzzjoni tiegħu tat-13 ta' Marzu 2008 dwar l-Ugwaljanza tas-Sessi u Poter lin-Nisa fil-Kooperazzjoni għall-Iżvilupp⁵,
- wara li kkunsidra r-Riżoluzzjoni tiegħu tat-3 ta' Settembru 2008 dwar 'L-Ugwaljanza bejn in-nisa u l-irġiel – 2008'⁶,
- wara li kkunsidra r-riżoluzzjoni tiegħu tat-18 ta' Novembru 2008 dwar ir-rakkomandazzjonijiet lill-Kummissjoni dwar l-applikazzjoni tal-prinċipju tal-ugwaljanza fil-pagi bejn in-nisa u l-irġiel⁷,
- wara li kkunsidra r-riżoluzzjonijiet tiegħu tal-24 ta' Frar 1994⁸ u t-13 ta' Ottubru 2005⁹ dwar in-nisa u l-faqar fl-Ewropa, u r-riżoluzzjoni tiegħu tat-3 ta' Frar 2009 dwar in-non-diskriminazzjoni fuq il-bażi tas-sessi u s-solidarjetà intergenerazzjonali¹⁰,
- wara li kkunsidra r-riżoluzzjoni tiegħu tad-19 ta' Frar 2009 dwar l-Ekonomija Soċjali¹¹,
- wara li kkunsidra r-Riżoluzzjoni tiegħu tas-26 ta' Novembru 2009 dwar l-eliminazzjoni tal-vjolenza kontra n-nisa¹²,

¹ ĠU C 287 E, 24.11.2006, p. 75.

² ĠU C 313 E, 20.12.2006, p. 118.

³ ĠU C 301 E, 13.12.2007, p. 56.

⁴ ĠU C 41 E, 19.2.2009, p. 73.

⁵ ĠU C 66 E, 20.3.2009, p. 57.

⁶ ĠU C 295 E, 4.12.2009, p. 35.

⁷ ĠU C 16 E, 22.1.2010, p. 21.

⁸ ĠU C 77, 14.3.1994, p. 43.

⁹ ĠU C 233 E, 28.9.2006, p. 130.

¹⁰ ĠU C 67 E, 18.3.2010, p. 31.

¹¹ ĠU C 76 E, 25.3.2010, p. 16.

¹² Testi adottati, P7_TA(2009)0098.

- wara li kkunsidra r-Riżoluzzjoni tiegħu tal-10 ta' Frar 2010 dwar il-prevenzjoni tat-traffikar tal-bnedmin¹ ,
 - wara li kkunsidra r-Riżoluzzjoni tiegħu tal-10 ta' Frar 2010 dwar 'l-ugwaljanza bejn in-nisa u l-irġiel fl-Unjoni Ewropea – 2009'² ,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat tad-Drittijiet tan-Nisa u l-Ugwaljanza bejn is-Sessi ((A7-0156/2010),
- A. billi, minkejja li l-ugwaljanza bejn in-nisa u l-irġiel tikkostitwixxi rekwiżit neċessarju għat-tgawdija tad-drittijiet tal-bniedem universali tagħna u hija principju fundamentali tal-Unjoni Ewropea, rikonoxxut fit-Trattati sa minn żmien twil, għad hemm inugwaljanzi importanti fir-realtà politika u fil-ħajja tan-nisa,
 - B. billi l-politiki tal-ugwaljanza bejn is-sessi huma strument ta' żvilupp u koeżjoni soċjali,
 - C. billi l-ugwaljanza bejn is-sessi trid tkun simbolu tal-identità kulturali u politika Ewropea,
 - D. billi l-vjolenza kontra n-nisa hija ostakolu kbir għall-ugwaljanza bejn is-sessi u hija waħda mill-iktar vjolazzjonijiet tad-drittijiet tal-bniedem mifruxa, mingħajr fruntieri ġeografiċi, finanzjarji jew soċjali; billi n-numru ta' nisa li huma vittmi tal-vjolenza hu allarmanti,
 - E. billi ma nistgħux nibqgħu marbuta ma' mudelli ekonomiċi antiki u ambjentalment mhux sostenibbli li huma bbażati fuq sistema ta' qsim tax-xogħol skont is-sessi li ġiet issuperata mill-integrazzjoni tan-nisa fis-suq tax-xogħol; billi għandna bżonn ta' mudell ġdid u soċjalment sostenibbli bbażat fuq l-għarfien u l-innovazzjoni li jinkorpora l-firxa sħiħa tal-hiliet tan-nisa fl-ekonomija, li jerga' jgħib il-bilanċ fil-qsim tar-responsabbiltajiet bejn l-irġiel u n-nisa fil-pubbliku u fil-privat u jipprovdi bilanċ tajjeb bejn ix-xogħol u l-ħajja privata,
 - F. billi, minkejja li l-Pjan Direzzjonali għall-Ugwaljanza 2006-2010 enfasizza nuqqasijiet fil-kisba tal-ugwaljanza sħiħa bejn is-sessi, u f'ċerti każijiet, ta spinta 'l quddiem lill-aġenda tal-ugwaljanza, il-progress globali kien batut;
 - G. billi jridu jiżdiedu l-isforzi għall-integrazzjoni tal-perspettiva tal-ġeneru fil-politika pubblika,
 - H. billi għalkemm għadha diffiċli l-evalwazzjoni tal-impatt sħiħ tal-kriżi finanzjarja, jidher ċar li l-kriżi ekonomika u soċjali attwali għandha konsegwenzi gravi b'mod partikulari għan-nisa u l-futur fuq perjodu ta' żmien twil tal-avvanz tal-politiki bl-għan tal-kisba tal-ugwaljanza bejn in-nisa u l-irġiel, liema konsegwenzi jaċċentwaw l-inugwaljanzi u d-diskriminazzjonijiet,

¹ Testi adottati, P7_TA(2010)0018.

² Testi adottati, P7_TA(2010)0021.

- I. billi l-ugwaljanza bejn is-sessi għandha impatt pożittiv fuq il-produttività ekonomika u t-tkabbir, u l-partecipazzjoni tan-nisa fis-suq tax-xogħol għandha sensiela ta' benefiċċji soċjali u ekonomiċi,
- J. billi fis-soċjetà tagħna li qed tixjieh, in-nisa se jkunu indispensabbli fis-suq tax-xogħol filwaqt li t-talba għall-kura tal-anzjani se tiżdied, u huwa probabbli li dan iwassal għar-riskju ta' piż doppju fuq in-nisa,
- K. billi dawk li jgħixu fil-faqar – aktar minn 85 miljun persuna b'kollox – fil-maġġoranza tagħhom huma nisa, sitwazzjoni li għaliha jikkontribwixxi l-qgħad, ix-xogħol prekarju, is-salarji baxxi, il-livelli tal-pensjonijiet u pensjoni anqas mid-dhul minimu attwali u d-diffikultajiet fl-aċċess għas-servizzi pubbliċi ta' kwalità fl-oqsma l-aktar diversi; billi, barra minn hekk, fl-aħhar għaxar snin in-numru ta' nisa fil-faqar tela' b'mod sproporzjonat għan-numru ta' rġiel,
- L. billi l-inugwaljanzi fis-salarji medji tan-nisa u tal-irġiel qed imorru dejjem lura fil-livell tal-Unjoni Ewropea, fejn jaqbu l-medja ta' 17% u jwasslu għal diskrepanza fil-pensjonijiet u l-femminizzazzjoni tal-faqar f'età avanzata, u li d-diskriminazzjonijiet indiretti għandhom it-tendenza li jiżdiedu filwaqt li l-qgħad qed jiżdied u qed jolqot in-nisa u t-tfajliet,
- M. billi hemm diskrepanza persistenti bejn is-sessi rigward l-għoti tal-kura, bin-nisa jipprovdu mid-doppju sa iktar mit-tripplu tan-numru ta' sigħat ta' kura b'xejn lit-tfal u lil dipendenti ohra, meta mqabbla mal-irġiel,
- N. billi n-nisa jiġu ta' spiss esposti għal diskriminazzjoni multipla minhabba s-sess u l-età tagħhom, id-dizabbiltà, l-isfond etniku/ir-razza, ir-religjon, l-origini nazzjonali, u l-istatus tal-migrazzjoni, l-istatus soċjoekonomiku, inklużi n-nisa f'unitajiet domestiċi b'persuna waħda, l-orjentament sesswali u/jew l-identità tal-generu, u billi d-diskriminazzjoni kombinata tohloq bosta ostakoli għat-tishiħ tal-pożizzjoni u l-avvanz soċjali tan-nisa,
- O. billi huwa fundamentali li tiġi ggarantita l-ugwaljanza fl-aċċess għar-riżorsi, għad-drittijiet u għall-poter, u dan jimplika tibdil soċjali u kulturali, l-eliminazzjoni tal-isterjotipi u l-promozzjoni tal-ugwaljanza,
- P. billi l-isterjotipi li għadhom jeżistu fir-rigward tal-għazliet edukattivi u okkupazzjonali disponibbli għan-nisa jgħinu biex jibqgħu jeżistu l-inugwaljanzi,
- Q. billi s-segregazzjoni settorjali u fix-xogħol mhix qiegħda tonqos anzi fil-fatt qiegħda tiżdied f'xi pajjiżi,
- R. billi l-liġi tal-familja (b'mod partikulari l-liġi taż-żwieġ u tad-divorzju) sikwit tpoġġi lin-nisa f'pożizzjoni legali u finanzjarja dgħajfa, u xi kultant il-qrati jżidu mal-inugwaljanzi bejn l-irġiel u n-nisa billi japplikaw il-liġi tal-familja fuq il-baži ta' mudelli tradizzjonali minflok tad-drittijiet indaqs,
- S. billi d-dritt għall-oġġezzjoni ta' kuxjenza huwa ta' sikwit abbużat minn gruppi (religjużi) biex inaqqsu d-drittijiet tan-nisa f'oqsma bħall-kura tas-saħħa u tal-liġi tal-

familja,

- T. billi l-partecipazzjoni tan-nisa fit-teħid tad-deċiżjonijiet hija indikatur deċiżiv tal-ugwaljanza bejn is-sessi, billi għad m'hemmx hafna nisa fl-impjiegi manigerjali fin-negozji u fl-universitajiet u billi l-għadd ta' politiċi jew riċerkaturi nisa qieghed jizzied biss bil-mod hafna,
- U. billi l-isfidi attwali u l-esperjenza miksuba juru li n-nuqqas ta' koerenza politika bejn oqsma differenti xekklet il-kisba tal-ugwaljanza bejn in-nisa u l-irġiel fil-passat u li hemm bżonn ta' riżorsi adegwati, koordinazzjoni, distribuzzjoni u promozzjoni akbar tad-drittijiet tan-nisa filwaqt li jiġu kkunsidrati r-realtajiet differenti,
- V. billi l-azzjonijiet pozittivi favur in-nisa wrew li huma essenzjali għall-inkorporazzjoni shiħa tagħhom fis-suq tax-xogħol u fis-soċjetà in ġenerali,
- W. billi jitqiesu r-riżoluzzjonijiet adottati fl-okkażjoni tal-kommemorazzjonijiet tal-15-il sena tal-pjattaforma ta' Pekin u l-passi li għad iridu jsiru biex jiġu konkretizzati,
- X. billi data diżaggregata skont is-sessi hija għodda essenzjali għall-ilhiq ta' progress reali u għall-evalwazzjoni effettiva tar-riżultati,
- Y. billi l-2010 hija s-Sena Ewropea tal-Ġlieda kontra l-Faqar, fatt li jimplika politiki u azzjonijiet konkreti li ġenwinament jgħinu biex tittejjeb is-sitwazzjoni attwali,
- Z. billi għaddew 100 sena minn meta t-8 ta' Marzu ġie ddikjarat il-Jum Internazzjonali tan-Nisa, u dan l-anniversarju ġie kkommemorat; billi huwa importanti għan-nisa u l-organizzazzjonijiet li qed jirrapprezentawhom li jiġu involuti fil-promozzjoni tal-ugwaljanza u l-ġlieda kontra d-diskriminazzjoni u n-nuqqas ta' ugwaljanza,
- AA. billi r-rikonċiljazzjoni tal-ħajja tax-xogħol, tal-familja u privata tagħhom għadha kwistjoni mhux risolta kemm għan-nisa u kemm għall-irġiel,
- AB. billi l-aċċess għall-kura tat-tfal u s-servizzi tal-kura tal-anzjani u dipendenti oħra huwa essenzjali biex in-nisa u l-irġiel ikunu jistgħu jipparteċipaw b'kundizzjonijiet indaqs fis-suq tax-xogħol, fl-edukazzjoni u fit-taħriġ,
- AC. billi fil-maġġoranza tal-Istati Membri skemi tas-sigurtà soċjali ma jqsux bizzejjed iċ-ċirkostanzi speċifiċi tan-nisa li jgħixu fil-faqar; billi l-periklu li wiehed jisfa vittma tal-vjolenza huwa hafna akbar għan-nisa; billi l-qsim tad-dmirijiet tal-familja u domestiċi bejn l-irġiel u n-nisa, mhux l-inqas bl-iżvilupp tal-użu ta' liv tal-ġenituri u l-liv tal-paternità, huwa prekondizzjoni għall-promozzjoni u l-kisba tal-ugwaljanza bejn is-sessi; u billi li ma jingħaddx il-perjodu tal-liv tal-maternità u tal-ġenituri maż-żmien ta' ħidma globali, huwa diskriminatorju kontra n-nisa u jqiegħdhom f'sitwazzjoni aghar fis-suq tax-xogħol,

Evalwazzjoni ta' Pjan Direzzjonali 2006-2010

- 1. Jinnota li fil-qasam ta' indipendenza ekonomika ugwali għan-nisa u l-irġiel, ir-rata ta' impjiegi tan-nisa laħqet kwazi s-60%, kif stabbilit fil-miri ta' Lisbona għall-impjiegi;

jiddispijaċih, madankolu, dwar in-nuqqas ta' miżuri vinkolanti li jindirizzaw inugwaljanzi persistenti fil-pagi bejn is-sessi, u jenfasizza l-ħtieġa għal miżuri urgenti biex itejbu s-sitwazzjoni tan-nisa li jaħdmu f'kundizzjonijiet prekarji, b' mod partikolari n-nisa migranti u ta' minoranza etnika, li qed isiru saħansitra aktar vulnerabbli fil-kuntest tal-krizi ekonomika u soċjali; jitlob, barra minn hekk, għal tnaqqis fl-inugwaljanzi bejn is-sessi fis-sistemi pubbliċi tas-saħħa u jiżguraw aċċess ugwali għaliha;

2. Jilqa' l-proposti legiżlattivi tal-Kummissjoni li għandhom l-għan li jsaħħu r-rikonċiljazzjoni tal-ħajja tax-xogħol, dik privata u tal-familja; jinnota, madankollu, li l-paternità, l-adozzjoni u l-liv tal-ulied ma ġewx indirizzati u jiddispijaċih li parti żgħira mill-Istati Membri biss kisbu l-oġettivi ta' Barċellona biex jipprovdu aċċess bi prezz raġonevoli u ta' kwalità għall-kura tat-tfal; għalhekk jistieden lill-Istati Membri għal impenn imgedded lejn dan l-oġettiv;
3. Jiddispijaċih li n-nisa xorta għadhom sottorappreżentati fil-pożizzjonijiet politiċi u ekonomiċi tat-teħid tad-deċiżjoni fil-maġġoranza tal-Istati Membri; jistieden lill-Kummissjoni biex tkompli b'aktar miżuri konkreti biex tippromwovi parteċipazzjoni ugwali tan-nisa u l-irġiel fit-teħid tad-deċiżjoni;
4. Jinnota li l-azzjonijiet tal-programm DAPHNE III biex jipprevjenu u jiġġieldu vjolenzi kontra n-nisa; itenni, madankollu, l-ħtieġa ta' miżuri legiżlattivi fuq livell Ewropew biex jeqirdu vjolenza bbażata fuq is-sessi;
5. Jilqa' l-integrazzjoni ta' ugwaljanza bejn is-sessi bħala prijorità fil-programmi komunitarji tal-edukazzjoni u t-taħriġ bil-għan li jitnaqqsu l-isterjotipi fis-soċjetà; jiddispijaċih, madankollu, li sterjotipi persistenti tas-sessi xorta jservu bħala bażi għal ħafna inugwaljanzi; għalhekk jistieden lill-Kummissjoni u lill-Istati Membri biex iniedu kampanji li jkabbri l-għarfien biex ikissru r-rwoli tradizzjonali tas-sessi, b' mod partikolari kampanji maħsuba lejn l-irġiel fejn jenfasizzaw il-ħtieġa ta' responsabilitajiet komuni tal-familja;
6. Jilqa' l-impenn tal-Kummissjoni għall-prinċipji tad-Dikjarazzjoni għall-Iżvilupp tal-Millennju u l-Pjattaforma ta' Pekin għall-Azzjoni fil-qasam tal-promozzjoni tal-ugwaljanza bejn is-sessi barra l-UE; jitlob għat-tishih tal-organizzazzjoni tas-sessi fl-izvilupp tal-UE, dik esterna, kif ukoll politiki esterni tan-negozju tal-UE;

Fil-livell istituzzjonali

7. Jipproponi li l-istrategija tal-UE l-ġdida favur l-ugwaljanza bejn in-nisa u l-irġiel tikkostitwixxi programm ta' azzjoni u ta' impenn politiku li jkun ibbażat fuq il-pjattaforma ta' azzjoni ta' Pekin u s-suċċesi tagħha, billi d-drittijiet tal-bniedem għan-nisa u tat-tfajliet jirrappreżentaw parti inaljenabbli, integrali u indiviżibbli mid-drittijiet universali tal-bniedem;
8. Jinnota li għadu essenzjali li naħdmu fuq is-6 oqsma prijoritarji ta' azzjoni tal-pjan direzzjonali attwali, jistieden lill-Kummissjoni biex tintroduċi aktar miżuri konkreti sabiex jiġi żgurat li l-punti tajbin fil-pjan eżistenti jistgħu jiġu żviluppatti aktar u b'hekk jinfluwenzaw b' mod viżibbli l-istrumenti fil-livelli nazzjonali u reġjonali għat-temma

tal-ugwaljanza u għat-tishiġ tal-pożizzjoni tan-nisa;

9. Jipproponi li għandhom jingħataw fondi Ewropej għall-istrategija l-għdida għall-ugwaljanza bejn in-nisa u l-irġiel sabiex tkun iffaċilitata l-eżekuzzjoni tagħha fil-livell Ewropew;
10. Jenfasizza li huwa importanti li l-Kunsill jadotta l-proposta l-għdida tal-Kummissjoni Ewropea dwar l-istrategija favur l-ugwaljanza, wara li tingħata l-opinjoni tal-Parlament Ewropew, sabiex tingħatalu aktar saħħa politika u biex jingħata impetu għdid lill-politika għall-ugwaljanza;
11. Jiddeplora l-mod xejn sodisfaċenti kif għet ittrattata l-perspettiva tas-sessi fil-proposti strateġiċi UE 2020 tal-Kummissjoni u għalhekk jistieden lill-Kunsill u lill-Kummissjoni jiżguraw li d-dimensjoni tal-ugwaljanza bejn is-sessi tkun ipprezentata b'mod sistematiku fl-istrategija UE 2020, inkluż kapitolu dwar is-sessi, mekkaniżmi għal integrazzjoni tas-sessi u miri għall-impjiegi tan-nisa b'indikaturi li jesprimu l-indipendenza ekonomika, u li jqisu kemm l-effetti tal-kriżi soċjali u ekonomika attwali fuq in-nisa kif ukoll l-irwol tan-nisa f'soċjetà li qed tixjeh;
12. Jipproponi wkoll li kull sena tiġi organizzata laqgħa tripartitika annwali bejn il-Kunsill, il-Kummissjoni u l-Parlament Ewropew dwar il-progress tal-istrategija għall-ugwaljanza bejn in-nisa u l-irġiel fl-Unjoni Ewropea.
13. Jišhaq li ssir konferenza kull sena dwar l-ugwaljanza bejn in-nisa u l-irġiel li fiha jippartecipaw l-organizzazzjonijiet tan-nisa u tal-irġiel u l-organizzazzjonijiet tat-trejdjunjins ta' diversi Stati Membri, il-Membri Parlamentari, il-Membri tal-Kummissjoni Ewropea, il-Kunsill u l-membri parlamentari nazzjonali, filwaqt li jiddedikaw kull darba attenzjoni partikulari għal suġġet iddefinit minn qabel;
14. Jenfasizza l-ħtieġa għal dialogu strutturat mas-soċjetà ċivili sabiex ikun żgurat il-prinċipju tal-ugwaljanza bejn in-nisa u l-irġiel;
15. Jissuġġerixxi li l-kooperazzjoni istituzzjonali f'dan il-qasam ma tkunx limitata għall-assoċjazzjonijiet tan-nisa, iżda li tiġi mfittxa attivament il-kollaborazzjoni ma' assoċjazzjonijiet li jirrapprezentaw l-irġiel;
16. Jitlob li l-Istitut Ewropew għall-Ugwaljanza bejn l-Irġiel u n-Nisa jibda jaħdem bis-siġħ u biex jifasslu l-indikaturi kollha li jagħtu lok għas-segwitu tal-kwistjonijiet li jikkonċernaw l-ugwaljanza bejn l-irġiel u n-nisa f'kull qasam; jinsisti li dawn l-indikaturi jiġu aġġornati regolarment sabiex jippermettu li l-objettivi stabbiliti u r-risultati fil-fatt miksuba jiġu konformi;
17. Iqis li, meta l-proposti politiċi tal-Kummissjoni u tal-Kunsill jagħtu lok għall-evalwazzjoni tal-impatt soċjali, din għandha tinkludi evalwazzjoni tal-ugwaljanza bejn in-nisa u l-irġiel;
18. Jinsisti li l-Kummissjoni għandha tibda tapplika l-metodu tal-integrazzjoni tal-generu fit-tnejn tal-proposti kollha tagħha;

19. Jistieden lill-Kummissjoni biex ittejjeb u taġġorna regolarment il-websajt tagħha dwar l-ugwaljanza bejn is-sessi, u dwar il-Grupp Opportunitajiet Indaqx biex tiddedika tal-inqas waħda mil-laqgħat tagħha kull sena interament lill-ugwaljanza bejn is-sessi u biex toħloq servizz ta' informazzjoni għan-nisa;
20. Jenfasizza li huwa meħtieġ li d-direzzjoni ġenerali tal-Kummissjoni Ewropea tintroduci mekkaniżmi ta' koordinazzjoni msahħa fl-operazzjoni interna tagħhom sabiex jippermettu segwitu tal-politiki tal-ugwaljanza tad-drittijiet u tal-opportunitajiet bejn l-irġiel u n-nisa fl-oqsma l-aktar diversi; jitlob li r-Rapport Annwali dwar l-Ugwaljanza jinkludi kapitolu minn kull direttorat ġenerali li fih jirrappurtaw dwar l-ugwaljanza fil-qasam ta' kompetenza tagħhom; Jitlob lir-Rappreżentant Għoli biex tiżgura bilanċ bejn is-sessi fl-istabbiliment tas-SEAE u biex toħloq pjan ta' azzjoni biex ikun hemm bilanċ bejn is-sessi fid-Delegazzjonijiet tal-UE, inkluż fl-ogħla livell; Jistieden lill-Kunsill u lill-Kummissjoni biex jifih post għal rappreżentant Ewropew għan-nisa kif diġà mitlub mill-Parlament Ewropew f'Marzu 2008, sabiex tingħata attenzjoni speċifika għall-pożizzjoni tan-nisa fil-politiki esterni tal-UE, u biex l-integrazzjoni tas-sessi tkun inkorporata strutturalment fis-SEAE; jistieden lill-Kummissjoni, lill-Kunsill u lill-Istati Membri biex b'mod attiv jippromwovu u jappoġġaw l-emanċipazzjoni tal-partecipazzjoni tan-nisa fir-relazzjonijiet bilaterali u multilaterali tagħhom ma' stati u organizzazzjonijiet barra mill-Unjoni;
22. Jistieden lill-Rappreżentant Għoli biex tiżgura li l-perspettiva tas-sessi tkun inkorporata fil-politiki kollha ta' kooperazzjoni għall-iżvilupp, programmi u proġetti u jenfasizza l-importanza tal-implimentazzjoni tal-UNSCR 1325 fl-azzjoni esterna tal-UE;
23. Jenfasizza li l-politiki li jinkludu approċċ integrat tal-ugwaljanza bejn is-sessi f'oqsma diversi, b'mod partikulari ekonomiċi, finanzjarji, kummerċjali u soċjali, u analiżi baġitarja f'termini ta' ugwaljanza bejn in-nisa u l-irġiel; jistieden lill-Kummissjoni u lill-Istati Membri biex jippromwovu t-tixrid u l-iskambju ta' prattiki tajba sabiex jinkoraġġixxu li dawn jitqiesu meta jiġu żviluppati l-politiki;
24. Iqis li l-Kummissjoni u l-Istati Membri jeħtieġ li jiżviluppaw taħriġ u għodda għall-implimentazzjoni li jippermettu lill-partijiet interessati kollha biex fl-oqsma ta' kompetenza rispettivi tagħhom jintegraw perspettiva bbażata fuq l-opportunitajiet indaqx għall-irġiel u n-nisa, inkluża evalwazzjoni tal-impatt speċifiku tal-politiki fuq l-irġiel u n-nisa;
25. Jenfasizza l-importanza, fil-kuntest tal-istrategġiji u l-pjanijiet għall-irkupru ekonomiku, li jkunu adottati miżuri settorjali li jibdeu tendenza biex jappoġġaw l-edukazzjoni u l-korsijiet ta' taħriġ immirati lejn l-integrazzjoni tan-nisa, inklużi n-nisa żgħażaġh, fis-suq tax-xogħol fis-setturi li huma strateġiċi għall-iżvilupp u fuq il-bażi tal-pożizzjonijiet u l-ħiliet relatati mat-teknoloġija u x-xjenza l-aktar avvanzati;
26. Jenfasizza l-importanza ji jiffasslu indikaturi ta' kwantità u ta' kwalità u statistiċi marbuta mas-sessi li jkunu affidabbli, paragunabbli u disponibbli meta jkun hemm bżonn, sabiex jintużaw fil-monitoraġġ tal-implimentazzjoni tal-integrazzjoni tas-sessi fil-politiki kollha;

27. Jitlob lill-Eurostat biex jiżviluppa indikaturi biex ikejlu l-investiment min-nisa u l-irgħiel fl-attivitajiet volontarji sabiex juru x'jikkontribwixxu l-irgħiel u n-nisa għall-koeżjoni soċjali;
28. Jenfasizza li koordinazzjoni aħjar hija essenzjali sabiex jiġu żviluppati objettivi għall-politika tal-ugwaljanza fl-istituzzjonijiet kollha tal-UE u tal-Istati Membri u li jenħtieġu metodi uniformi ta' integrazzjoni tangibbli, bħall-baġits speċifiċi skont is-sessi jew l-inkorporazzjoni tal-analizi tal-ġeneru fit-tfassil, l-ippjanar, l-implimentazzjoni u l-monitoraġġ tal-politika pubblika;
29. Jindika lill-Kummissjoni u l-Istati Membri dwar il-ħtieġa ta' strateġija doppja, filwaqt li jiġi adottat approċċ integrat tal-ugwaljanza bejn in-nisa u l-irgħiel u jitwettqu azzjonijiet speċifiċi, fosthom fi kwistjonijiet leġiżlattivi, kwistjonijiet ta' krediti baġitarji, u fi kwistjonijiet ta' segwitu u ta' kontroll, bil-għan li jiġi ggarantit li dawn jiġu attwati; jirrimarka li aġenda għall-azzjoni għandha tinkludi miri kwalitattivi u kwantitattivi fuq perjodu ta' żmien qasir u fuq perjodu ta' żmien twil kemm fil-livell Ewropew u kemm f'dak nazzjonali;
30. Jistieden lill-Kummissjoni, lill-Kunsill u lill-Istati Membri biex jieħdu l-passi meħtieġa biex jintegraw il-perspettiva tas-sessi fil-politiki kollha tal-Komunità u sabiex jirrevedu l-leġiżlazzjoni eżistenti sabiex ikun żgurat li l-ugwaljanza bejn is-sessi tkun applikata b'mod korrett u li miżuri ta' diskriminazzjoni pożittiva jkunu jistgħu jiġu applikati fejn dawn ikunu meħtieġa;
31. Jilqa' l-impenn tal-Kummissjoni għall-prinċipji tal-Pjattaforma ta' Azzjoni ta' Pekin fil-qasam tal-promozzjoni ta' baġits li jqisu s-sessi; jistieden lill-UE u lill-Istati Membri biex jagħmlu sforzi sabiex jirrevedu b'mod sistematiku kif in-nisa jibbenefikaw mill-infiq tas-settur pubbliku u jaġġustaw il-baġits biex jiżguraw ugwaljanza ta' aċċess għall-infiq tas-settur pubbliku, kemm għat-tishiġ tal-kapaċità produttiva u kemm biex ikunu ssodisfati ħtiġijiet soċjali; jitlob ukoll għall-allokazzjoni ta' riżorsi suffiċjenti, inklużi riżorsi biex issir analiżi tal-impatt fuq is-sessi;
32. Jistieden lill-Kummissjoni Ewropea biex timmonitorja l-konformità tal-Istati Membri mad-Direttivi kontra d-diskriminazzjoni u mal-miżuri dwar is-sessi u biex tiegħu passi attivi inklużi proċeduri ta' ksur f'każijiet ta' nuqqas ta' konformità;
33. Jitlob li r-Regolament FAEŻR ikun emendat sabiex jippermetti, kif jiġri fil-kuntest tal-FSE, miżuri proattivi li għandhom jittieħdu b'appoġġ għan-nisa fil-perjodu ta' programmazzjoni 2014-2020, li kien fattibbli fil-perjodi preċedenti, iżda mhux fil-perjodu attwali, u li se jkunu ta' benefiċċju kbir għall-impjeg tan-nisa fiż-zoni rurali;
34. Jenfasizza l-ħtieġa li tingħata importanza partikulari lill-kwistjonijiet li jikkonċernaw l-ugwaljanza, inkluż fil-Parlament Ewropew, fid-diversi kumitati u delegazzjonijiet parlamentari u jiġbed l-attenzjoni għall-hidma importanti li qed issir mill-Grupp Parlamentari ta' Livell Għoli dwar l-Ugwaljanza;
35. Jilqa', f'dan ir-rigward, l-attivitajiet li qed isiru mill-Membri tal-Parlament Ewropew responsabbli għall-integrazzjoni tas-sessi, li qed jaħdmu biex jiżguraw li l-perspettiva tas-sessi tkun meqjusa fil-formulazzjoni u l-iżvilupp tal-politiki kollha fi hdan il-

kumitati individwali tagħhom;

36. Jistieden lill-Bureau tal-Parlament Ewropew u lill-Kummissjoni Ewropea biex iżidu l-isforzi tagħhom għaż-żieda fin-numru ta' nisa f'pożizzjonijiet għolja fl-istaff tagħhom; jistieden lill-Kummissjoni biex tfassal mekkaniżmu li jiżgura li l-Kummissjoni Ewropea jkollha parità fil-leġislatura li jmiss;
37. Jenfasizza l-bżonn li jkun evitat li l-kriżi finanzjarja u ekonomika attwali, u kwistjonijiet ekonomiċi futuri, jipperikolaw dak li nkiseb s'issa fil-qasam tal-ugwaljanza bejn is-sessi u biex jiġi evitat li r-riċessjoni tintuza, kif diġà gara f'ċerti Stati Membri, bħala argument biex ikun hemm inqas miżuri għall-ugwaljanza bejn is-sessi, għaliex, fuq perjodu ta' żmien twil, dan ikun ta' xkiel għat-tkabbir fiċ-ċifri tal-impjieg, it-tkabbir ekonomiku fl-UE, id-dhul oghla mit-taxxi, ir-rati tat-twelid oghla u l-promozzjoni tal-ugwaljanza bejn is-sessi;
38. Jistieden lill-Kummissjoni biex, b'kollaborazzjoni mal-Istati Membri u l-imsieħba soċjali, tirrevedi l-politiki dwar il-bilanċ bejn il-ħajja u x-xogħol bl-għan li tiżgura li l-ispiza għat-tfal ma tkunx sostnuta minn min iħaddem, iżda mill-komunità, sabiex tinqered l-imġiba diskriminatorja fin-negozji u jingħata kontribut għall-gejġieni demografiku tagħna;
39. Ifakkar lill-Kummissjoni u lill-Istati Membri li jeħtieġ li jiġu adottati miżuri pożittivi għall-benefiċċju tan-nisa u l-irġiel sabiex ikun iffacilitat ir-ritorn tagħhom għax-xogħol wara perjodu li fih dawn ikunu wettqu d-dmirijiet tal-familja (rabbew it-tfal u/jew ħadu ħsieb ġenitur marid jew b'diżabilità), billi jippromovu politiki ta' (ri)integrazzjoni fis-suq tax-xogħol bil-ħsieb li dawn jerġgħu jiksbu l-indipendenza finanzjarja;
40. Jistieden lill-Kummissjoni biex tkompli b'inizjattivi mmirati għar-rikonoxximent tal-ekonomija informali u l-kwantifikazzjoni tal-ekonomija 'tal-ħajja' li jużaw approċċi speċifiċi għall-ġeneru skont il-proġett "Lil hinn mill-PGD" imniedi mill-Kummissjoni;
41. Jistieden lill-Istati Membri biex jipprovdu benefiċċji soċjali xierqa għan-nisa u l-irġiel li jieħdu ħsieb l-anzjani, il-qraba morda jew diżabbli, u għan-nisa anzjani, li jirċievu pensjonijiet partikolarment baxxi;

Oqsma tematiċi – objettivi

42. Jenfasizza l-importanza tas-segwitu tal-analiżi tal-pjattaforma ta' Pekin (Pekin+15) li saret mill-Presidenza Svediza, biex, fuq din il-bażi, mhux biss jiġu elaborati indikaturi adegwati iżda jiġu stabbiliti wkoll objettivi u jiġu adottati l-politiki meħtieġa fit-12-il qasam previst;
43. Jistieden lill-Kummissjoni biex tippubblika studju dwar l-analiżi tal-impatt marbuta mal-konsegwenzi, inklużi l-konsegwenzi baġitarji tal-introduzzjoni tas-sistema tal-'integrazzjoni tas-sessi', bil-ħsieb li jiġu evalwati r-rilevanza, l-effettività, id-durabilità u l-utilità tagħha f'termini ta' effikaċja tal-ispiza/valur mizjud, kif inhi l-prattika regolari fil-każ tal-politiki Ewropej l-oħra;

44. Jiġbed l-attenzjoni għall-htieġa li jittejbu l-arrangamenti li bihom l-organizzazzjonijiet tan-nisa u s-soċjetà ċivili b'mod ġenerali jikkollaboraw ma' u jieħdu sehem fil-proċessi tal-integrazzjoni tal-perspettiva tas-sessi;
45. Iqis l-prijorità lill-ġlieda kontra l-faqar, permezz tar-reviżjoni tal-politiki makroekonomiċi, monetarji, soċjali u tax-xogħol li huma l-bażi tagħha, bil-għan li tiġi ggarantita l-ġustizzja ekonomika u soċjali għan-nisa, filwaqt li jiġu elaborati strateġiji li jippromwovu distribuzzjoni ġusta tad-dhul, jiggerantixxu dhul minimu, salarji u pensjonijiet deċenti, joħolqu xogħol bid-drittijiet għan-nisa, jiżguraw l-aċċess għas-servizzi pubbliċi ta' kwalità għan-nisa kollha u t-tfajliet, issaħħu l-protezzjoni soċjali u s-servizzi lokali, b'mod partikulari l-postijiet fejn jinżammu t-trabi, l-iskejjel tal-logħob, il-kindergarten, iċ-ċentri ta' matul il-jum, iċ-ċentri ta' divertiment tal-komunitajiet u s-servizzi ta' għajjnuna għall-familji u 'ċentri intergenerazzjonali', filwaqt li jiġi ggarantit l-aċċess għan-nisa, l-irġiel, it-tfal u l-anzjani kollha, b'attenzjoni partikulari għall-għajjnuna għan-nisa ta' età;
46. Jenfasizza li l-ifqar nisa għandhom ikunu l-imsieħba ewlenin fit-tfassil, l-implimentazzjoni u l-evalwazzjoni tal-politiki għall-opportunitajiet indaqs; jistieden lill-Unjoni, b'konsegwenza ta' dan, biex tagħti attenzjoni partikolari lill-ippjanar u l-implimentazzjoni minn din il-perspettiva tas-Sena Ewropea kontra l-Faqar, is-Sena Ewropea tal-Volontarjat, u l-Istrateġija Ewropea 2020 b'mod ġenerali;
47. Jenfasizza l-effett pożittiv li għandha l-ugwaljanza bejn is-sessi fuq it-tkabbir ekonomiku; jirrimarka f'dan ir-rigward li xi studji jikkalkolaw li jekk ir-rati tax-xogħol, ta' impjeg part-time u tal-produttività għan-nisa kienu simili għal dawk għall-irġiel, il-PGD jizdied bi 30%;
48. Jistieden lill-Istati Membri biex janalizzaw l-effetti tal-miżuri biex jikkumbattu l-kriżi u strateġiji ta' hrug futuri mill-perspettiva tal-ugwaljanza bejn is-sessi;
49. Jistieden lill-Kummissjoni Ewropea biex telimina n-nuqqasijiet fl-oqsma koperti biex tiżgura l-istess livell ta' protezzjoni legali kontra d-diskriminazzjoni bbażata fuq is-sess daqs dik għad-diskriminazzjoni bbażata fuq ir-razza, u biex ittejjeb il-protezzjoni legali u l-aċċess għal rimedji legali għall-vittmi ta' diskriminazzjoni multipla;
50. Jishaq fuq il-htieġa ta' miżuri urgenti għall-ġlieda kontra d-diskriminazzjonijiet fis-salarji, permezz tar-reviżjoni ta' direttiva eżistenti, permezz tal-elaborazzjoni tal-pjanijiet settorjali pass b'pass, b'objettivi preċiżi, bil-għan li jiġu eliminati d-diskriminazzjonijiet diretti u indiretti, u billi jiġu mhegġa n-negozjati kollettivi, it-taħriġ ta' dawk li jagħtu l-pariri dwar l-ugwaljanza, bl-indirizzar tad-distribuzzjoni xejn ekwa ta' xogħol mhux imhallas bejn l-irġiel u n-nisa u l-elaborazzjoni ta' pjanijiet favur l-ugwaljanza fil-kumpaniji u l-oqsma l-oħra tax-xogħol; it-trasparenza fil-kompożizzjoni tal-pagi għandha tkun Prattika standard biex issaħħaħ il-pożizzjoni tan-negozjati tal-haddiema nisa;
51. Jilqa' b'sodisfazzjon il-fatt li l-impjeg tan-nisa fl-UE huwa qrib il-mira ta' 60% sal-2010, iżda jishaq li issa trid tkun stipulata l-mira iktar ambizzjuża ta' 75% sal-2020;
52. Jitlob li jittieħdu miżuri speċifiċi mill-Kunsill, mill-Kummissjoni u mill-Istati Membri

biex itejbu l-pożizzjoni ta' gruppi partikolarment vulnerabbli, bħal status indipendenti għan-nisa migranti li jiffaċċjaw vjolenza domestika, dritt individwalizzat għal pensjoni u benefiċċji oħra għan-nisa bl-ebda jew ftit li xejn parteċipazzjoni fis-suq tax-xogħol u kampanja ta' sensibilizzazzjoni dwar id-diskriminazzjoni ta' nies transgeneru u biex jittiejeb l-aċċess tagħhom għal rimedji legali;

53. Jenfasizza l-importanza ta' negozjati u n-negozjar kollettiv fil-ġlieda kontra d-diskriminazzjoni kontra n-nisa, speċjalment rigward l-aċċess għall-impjieg, pagi, kundizzjonijiet tax-xogħol, il-progress fil-karriera u t-taħriġ;
54. Jistieden lill-entitajiet pubbliċi u privati biex jinkorporaw dawn il-pjanijiet ta' ugwaljanza fir-regoli interni tagħhom, sabiex iżidu magħhom miri fuq perjodu ta' żmien qasir u twil, u biex jagħmlu evalwazzjoni annwali tal-implimentazzjoni tal-oġettivi tagħhom fil-prattika;
55. Jiddispijaċih li n-nisa mhumiex rappreżentati biżżejjed fil-proċessi ta' tehid tad-deċiżjonijiet kemm fid-dinja tan-negozju kemm fil-proċessi demokratiċi u jinsisti li hemm hteieġa ta' miżuri aktar ambizzjużi niex jiżdied in-numru ta' nisa fuq il-bordijiet tad-diretturi tal-kumpaniji u fl-istituzzjonijiet pubbliċi lokali, reġjonali, nazzjonali u Ewropej;
56. Jitlob għal aktar azzjoni, sensibilizzazzjoni u kontroll fuq il-postijiet tax-xogħol bil-għan li jiġu ggarantiti l-aħjar kundizzjonijiet tax-xogħol għan-nisa, filwaqt li tingħata attenzjoni lill-ħinijiet tax-xogħol, ir-rispett għad-drittijiet tal-maternità u l-paternità, il-konċiljazzjoni tal-ħajja tal-familja u l-ħajja personali, u jitlob li jkun hemm zieda tal-liv tal-maternità, u t-twaqqif tal-liv tal-paternità, li jinholoq liv tal-paternità mħallas, it-twaqqif tal-liv tal-familja, inter alia mħallas, li jkun hemm miżuri għall-ġlieda kontra l-isterjotipi sessisti fil-qsim tax-xogħol u l-kura, għall-għan, fost oħrajn, li wiehed jieħu hsieb qraba dipendenti u li jiġu miġġielda l-azzjonijiet li jeżaminaw mill-ġdid dawn id-drittijiet;
57. Jenfasizza, f'dan ir-rigward, il-ħtieġa li l-prattika tar-responsabilità soċjali korporattiva titkejjel, tkun iċċertifikata u ppremjata fuq il-bażi li r-rekwiżiti għandhom assolutament jinkludu l-ugwaljanza bejn is-sessi; din għandha tintlaħaq permezz tal-adozzjoni ta' mudelli organizzattivi flessibbli bbażati fuq xogħol orjentat lejn oġettiv u mhux marbuta mal-preżenza fiżika u li jippermettu lill-ħaddiema kollha, kemm jekk irġiel kemm jekk nisa, li jiżviluppaw professjonalment u jevolvu f'termini ta' karriera u salarju, f'konformità mal-kapaċitajiet u l-ħiliet tagħhom u b'kunsiderazzjoni għall-obbligi soċjali li jiġu mill-bżonn li jieħdu hsieb it-tfal u l-qraba, fil-kuntest ta' servizzi u organizzazzjoni tax-xogħol favur il-familja;
58. Jinsisti fuq il-ħtieġa għal bilanċ bejn il-ħajja personali u familjari u x-xogħol bl-implimentazzjoni ta' miżuri, immirati kemm għan-nisa u kemm għall-irġiel, li jippromwovu l-qsim tal-kompiti b'mod ugwali u jqisu l-fatt li s'issa l-irġiel kienu inqas imħajra li japprofitaw mil-liv tal-ġenituri jew mill-inċentivi;
59. Jenfasizza l-ħtieġa li jkunu nkoraggiti l-inċentivi għall-iżvilupp u l-implimentazzjoni fil-livell ta' intrapriżi ta' programmi ta' azzjoni pożittiva u politiki tar-riżorsi umani bl-għan li jippromwovu l-ugwaljanza bejn is-sessi, b'enfasi fuq attivitajiet ta'

sensibilizzazzjoni u taħriġ għall-promozzjoni, it-trasferiment u l-inkorporazzjoni ta' prattiki ta' suċċess fl-organizzazzjonijiet u n-negozji;

60. Jemmen li huwa importanti li wiehed jeżamina iktar mill-qrib il-kwistjoni tal-iżvilupp ta' metodoloġija għall-analiżi tal-funzjonijiet li tista' tiggarantixxi d-dritt tan-nisa għall-paga ndaqs, tiżviluppa l-potenzjal sħiħ tal-individwi u l-professjonijiet, u, fl-istess hin issaħħah id-dinjità tax-xogħol bħala element strutturanti, bil-ħsieb li tiżdied il-produttività, il-kompetittività u l-kwalità tal-intrapriżi u jittejbu l-kundizzjonijiet tal-ħajja tal-ħaddiema rġiel u nisa;
61. Jinsisti fuq il-ħtieġa għat-titjib fid-disponibilità, il-kwalità u l-aċċessibilità tal-kura tat-tfal u s-servizzi ta' kura għal persuni dipendenti, filwaqt li jkun żgurat li d-disponibilità ta' dawn is-servizzi tkun kompatibbli mas-siġhat ta' xogħol full-time tal-irġiel u n-nisa;
62. Jirrimarka li s-servizzi ta' kura tat-tfal u dipendenti oħra huma potenzjalment sors ewlieni ta' impjegi għan-nisa ta' età avvanzata, li bħalissa għandhom waħda mill-iktar rati baxxi ta' impjieg;
63. Jemmen li huwa meħtieġ li jiġi żgurat li servizzi tal-kura bi prezz li jista' jintlaħaq minn kulhadd ikunu disponibbli għal mill-inqas 50% tat-tfal f'età bejn 0 u 3 snin, u biex l-edukazzjoni tkun disponibbli għat-tfal kollha bejn l-età ta' 3 snin u l-età skolastika obbligatorja;
64. Jaħdem bis-sħiħ favur politiki u azzjonijiet li jeliminaw il-vjolenza kontra n-nisa f'kull qasam, filwaqt li jippromwovi d-drittijiet tal-bniedem għan-nisa, filwaqt li jiġġield kontra l-istereotipi marbuta mas-sess u kull forma ta' diskriminazzjoni fi hdan is-soċjetà u l-familja, inkluża d-diskriminazzjoni fl-edukazzjoni, fit-taħriġ, fil-midja u fil-ħajja politika; jishaq li għandhom ikunu żviluppati politiki speċifiċi li jippromwovu l-ugwaljanza bejn is-sessi, isaħħu l-pożizzjoni tan-nisa, u jedukaw aħjar lill-individwi inkluż bl-użu ta' kampanji ta' sensibilizzazzjoni u strateġiji ta' taħriġ matul il-ħajja u fuq l-inkorporazzjoni ta' miżuri favur in-nisa,
65. Jappoġġa l-konkluzjonijiet tal-Kunsill dwar l-Impjegi u l-Affarijiet Soċjali dwar l-eradikazzjoni tal-Vjolenza Kontra n-Nisa' u jenfasizza l-importanza tal-impenn kontinwu tal-Kummissjoni li ssegwi politika aktar attiva fil-ġlieda għall-prevenzjoni tal-vjolenza kontra n-nisa, jistieden lill-Kummissjoni Ewropea biex tibda konsultazzjoni dwar Direttiva kontra l-vjolenza kontra n-nisa li telenka, fost affarijiet oħra, l-isforzi li l-Istati Membri jkunu obbligati jagħmlu biex jiġġieldu l-vjolenza kontra n-nisa;
66. Jenfasizza l-ħtieġa li jsir sħarriġ wiesa' li jkopri l-pajjiżi kollha tal-UE u li juża metodoloġija komuni, li tistabbilixxi l-firxa reali tal-problema; jiġbed l-attenzjoni għall-ħidma importanti li se titwettaq f'dan il-qasam miċ-Ċentru Ewropew ta' Monitoraġġ tal-Vjolenza fuq il-bażi tas-Sessi li se tipprovdi statistiċi ta' kwalità għolja b'appoġġ għall-miżuri politiċi fil-ġlieda kontra din il-pjaga tas-soċjetà;
67. Jishaq fuq il-ħtieġa li tingħata l-attenzjoni kollha meħtieġa lis-sitwazzjoni tan-nisa li jaħdmu mas-sieheb tagħhom fis-setturi tal-agrikoltura, tal-artiġjanat, tal-kummerċ u tas-sajd u l-kumpaniji zġhar tal-familja, fejn is-sitwazzjoni tan-nisa hija aktar

vulnerabbli minn dik tal-irġiel, bil-għan li jittiehdu miżuri godda li jipproteġu l-maternità, tiġi eliminata d-diskriminazzjoni indiretta, tiġi żgurata l-protezzjoni u s-sigurtà soċjali kif ukoll id-drittijiet l-oħra tan-nisa, fosthom tan-nisa li għandhom status ta' haddiema indipendenti; jiġbed l-attenzjoni, f'dan ir-rigward, għall-importanza tal-iżvilupp tal-kunċett legali tas-sjieda komuni bl-għan li jkun żgurat li d-drittijiet tan-nisa fis-settur agrikolu jkunu rikonoxxuti bis-sħiħ, li dawn jirċievu protezzjoni xierqa mis-sigurtà soċjali u li x-xogħol tagħhom ikun rikonoxxut;

68. Jenfasizza l-importanza tal-ġlieda kontra l-istereotipi fit-tipi u fl-istadji kollha tal-ħajja, peress li dawn jikkostitwixxu waħda mill-aktar kawżi persistenti tan-nuqqas ta' ugwaljanza bejn l-irġiel u n-nisa, li jaffettwaw l-għażliet tagħhom fil-qasam tal-edukazzjoni, tat-taħriġ u tal-impjieg, tad-distribuzzjoni tar-responsabbiltajiet domestiċi u tal-familja, tal-partecipazzjoni fil-ħajja pubblika u l-partecipazzjoni u r-rappreżentanza fil-pożizzjonijiet tat-tehdid ta' deċiżjonijiet, u l-għażliet tagħhom fir-rigward tas-suq tax-xogħol;
69. Jenfasizza, barra minn hekk, li l-Kummissjoni għandha tagħmel enfasi aktar b'saħħitha fuq il-ġlieda kontra d-diskriminazzjoni multipla, il-faqar u l-eskluzjoni soċjali u n-nuqqas ta' ugwaljanza fil-qasam tas-saħħa;
70. Iqis li s-sistemi ta' tassazzjoni u ta' ħarsien soċjali jehtieġ li jiġu riveduti sabiex id-drittijiet jiġu individwalizzati, ikunu ggarantiti drittijiet għall-pensjoni indaqs u jitneħħew l-inċentivi li jaffettwaw hażin il-partecipazzjoni tan-nisa fis-suq tax-xogħol u fil-ħajja soċjali, bħat-tassazzjoni kongunta u l-ghotjiet għall-kura ta' dipendenti li huma marbuta man-nuqqas ta' attività tan-nisa fis-suq tax-xogħol;
71. Ifakkar ir-risoluzzjoni tiegħu tal-10 ta' Frar 2010 u jenfasizza l-importanza li n-nisa jkollhom kontroll fuq id-drittijiet sesswali u tar-riproduzzjoni tagħhom;
72. Jenfasizza l-importanza ta' miżuri preventivi biex jiżguraw is-saħħa sesswali u riproduttiva tan-nisa, u jistieden għalhekk lill-Istati Membri u lill-awtoritajiet reġjonali u lokali biex jisponsorjaw viżti ġinekologiċi annwali, smear tests u mammografiji b'xejn għan-nisa kollha mill-pubertà;
73. Jenfasizza l-htieġa li tingħata attenzjoni partikolari lis-sitwazzjoni tan-nisa fil-minoranzi etniċi, inklużi l-migranti nisa, u li jiġu stabbiliti miżuri xierqa biex jappoġġawhom fil-kuntest tal-ugwaljanza bejn is-sessi;
74. Jinsisti li l-Kummissjoni għandha tikkonsulta lill-Parlament, inkluż il-Kumitat tiegħu għad-Drittijiet tan-Nisa u l-Ugwaljanza bejn is-Sessi, dwar l-abbozzar tal-Karta Ewropea futura dwar id-Drittijiet tan-Nisa;
75. Iqis li hemm il-htieġa li tingħata attenzjoni partikolari lill-iżvilupp, il-paċi u s-solidarjetà man-nisa tad-dinja kollha, b'mod partikolari n-nisa vittmi tal-ingustizzji, id-diskriminazzjoni, il-ġuħ, il-miżerja, it-traffikar tal-bnedmin u kull tip ta' vjolenza; iqis li l-konsultazzjoni kontinwa mal-organizzazzjonijiet tan-nisa u, b'mod aktar wiesa', mas-soċjetà ċivili, u l-kollaborazzjoni ma' organizzazzjonijiet mhux governattivi dwar kwistjonijiet relatati ma' politiki li għandhom impatt dirett jew indirett fuq l-ugwaljanza bejn is-sessi huma garanziji ta' kunsens soċjali usa';

76. Jinsisti li l-perspettiva tas-sessi u l-ġlieda kontra l-vjolenza fuq il-bażi tas-sess għandhom ikunu inkorporati fil-politika esterna u ta' kooperazzjoni għall-iżvilupp tal-Unjoni Ewropea;
77. Jenfasizza li l-istrategija l-ġdida tal-UE għall-ugwaljanza bejn is-sessi u l-mekkanizmi istituzzjonali relatati jridu jkunu marbuta mill-qrib mal-aġenda globali għad-drittijiet tan-nisa; Dan jinkludi li rabta ma', u appoġġ għall-entità l-ġdida tan-NU għall-ugwaljanza bejn is-sessi, li għandha tgħaqqad il-politika u l-attivitajiet operattivi, u jistieden lill-UE biex tiżgura li l-entità l-ġdida jkollha riżorsi finanzjarji u umani sostanzjali għat-tweqqif tal-kompiti tagħha fil-kamp, u li tkun immexxija minn Sotto-Segretarju Ġenerali tan-NU responsabbli għall-ugwaljanza bejn is-sessi;
78. Jishaq fuq ir-rispett ta' riżoluzzjonijiet riċenti tal-PE tal-10 ta' Frar 2010 dwar il-prevenzjoni tat-traffikar tal-bnedmin u dwar l-ugwaljanza bejn in-nisa u l-irġiel fl-Unjoni Ewropea;
79. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-gvernijiet tal-Istati Membri.

NOTA SPJEGATTIVA

Introduzzjoni

Il-pjan direzzjonali għall-ugwaljanza 2006-2010 se jiskadi din is-sena u l-Kummissjoni Ewropea indikat li qed tipprepara strategija ġdida dwar l-ugwaljanza.

Minhabba li qegħdin fi kriżi ekonomika u soċjali serja, li għandha konsegwenzi serji għan-nisa, huwa meħtieġ li jkun hemm kontroll biex jiġi żgurat li mhemm rigressjonijiet u biex jingħata kontenut lis-Sena Ewropea għall-ġlieda kontra l-faqar.

Din is-sena nikkommemoraw żewġ avvenimenti:

il-15-il sena mill-Konferenza ta' Pekin u l-100 sena mill-Ġurnata Internazzjonali tal-Mara.

Dawn huma żewġ avvenimenti importanti fl-emanċipazzjoni tan-nisa u r-riżultat ta' ġlidiet żgħar u kbar li saru żdiedu matul is-Seklu dsatax u għoxrin.

Il-Presidenza Svediza ppreparat dokument dwar l-applikazzjoni, fil-livell tal-Unjoni Ewropea, tad-dokument adottat mir-Raba Konferenza Dinjija tan-Nisa organizzata f'Pekin fl-1995 – id-dikjarazzjoni ta' Pekin u l-pjattaforma ta' azzjoni għall-ugwaljanza, l-iżvilupp u l-paċi.

Huwa f'dan il-qafas u fil-kuntest tal-preparazzjoni tar-rapport preżenti li l-Kumitat tad-Drittijiet tan-Nisa u l-Ugwaljanza bejn is-Sessi tal-Parlament Ewropew li ġie organizzat smiegh fi Brussell fit-28 ta' Jannar 2010 dwar l-istrategija għall-ugwaljanza, li għaliha ppartecipaw diversi speċjalisti u organizzazzjonijiet tan-nisa tal-Unjoni Ewropea, li ressqu l-ħtieġa ta' progress aktar immarkat bil-għan li tiġi konkretizzata l-ugwaljanza bejn in-nisa u l-irġiel u biex tiġi żgurata d-difiża u l-promozzjoni tad-drittijiet tan-nisa bħala drittijiet fundamentali tal-bniedem.

L-istorja fil-qosor tal-ġlieda favur id-drittijiet tan-nisa - mitt sena mill-Ġurnata Internazzjonali tal-Mara u 15-il sena mill-Konferenza ta' Pekin

Fl-1910, f'Kopenhagen, matul it-tieni Konferenza Internazzjonali tal-Mara, fuq l-inizjattiva ta' Clara Zetkin, dirigenti revoluzzjonarja Ġermaniża famuża, ġiet approvata l-kommemorazzjoni tal-ġurnata internazzjonali tal-ħaddiema nisa. Din kienet ġurnata ta' protesti għall-emanċipazzjoni tal-ħaddiema nisa u għas-suffraġju universali, li kienet timmarka l-ilhiq tal-ogħla punt ta' moviment li kien qed iżid fil-pretensjonijiet għan-nisa sabiex jinkisbu kundizzjonijiet tax-xogħol u tal-ħajja aħjar, filwaqt li wasslu l-ġlieda ta' pretensjoni fil-livell politiku u bidlu d-data simbolika fi proġett ta' azzjoni u ta' mobilizzazzjoni tal-ħaddiema nisa fid-dinja kollha għall-emanċipazzjoni ekonomika, soċjali u politika.

Iżda, bejn is-sena tat-tħabbir tal-Ġurnata Internazzjonali tal-Mara (1910) u l-istituzzjonalizzazzjoni mill-ONU, għaddew hafna snin.

F'Marzu 1972 Hertta Kuusinen, Membru komunista Finlandiża u t-tieni president tal-Federazzjoni Demokratika Internazzjonali tan-Nisa (FDIM), ipproponiet lill-Kumitat tal-Kundizzjoni tal-Mara li l-ONU thabbar "Is-Sena Internazzjonali tal-Mara" bil-għan li tigbed l-

attenzjoni tan-Nazzjonijiet Uniti u tad-dinja dwar is-sitwazzjoni u l-karatteristiċi speċifiċi tan-Nisa. Din il-proposta giet appoġġjata minn organizzazzjonijiet oħra tan-Nisa u l-Kumitat għall-Kundizzjoni tal-Mara rrakomanda lill-Assemblea Ġenerali tal-ONU biex tħabbar is-sena 1975 bħala s-Sena Internazzjonali tan-Nisa, li saret f'Diċembru 1972.

Dawn id-deċizzjonijiet dwar is-Sena Internazzjonali tal-Mara (1975) u l-ghaxar snin tal-ONU għall-Mara (1975-1985) wittew it-triq għal azzjonijiet madwar id-dinja.

Intant, fl-1995, f'Pekin saret ir-Raba Konferenza Dinjija tan-Nisa, li approvat id-dokument bl-isem "Id-dikjarazzjoni ta' Pekin u l-pjattaforma ta' azzjoni għall-ugwaljanza, l-iżvilupp u l-paċi".

F'din is-sena taċ-ċentenarju mill-proklamazzjoni tal-Ġurnata Internazzjonali tal-Mara, l-ONU għazlet bħala suġġett "Drittijiet Indaq, opportunitajiet indaq: progress għal kulhadd".

Dan huwa l-mument tar-reviżjoni ta' Pekin+15 "L-Ugwaljanza bejn is-Sessi, l-Iżvilupp u l-Paċi", li kien is-suġġett tan-Nazzjonijiet Uniti għan-Nisa għall-ghaxar snin.

Fi hdan l-Unjoni Ewropea, id-diversi trattati jirrikonoxxu l-ugwaljanza bejn in-nisa u l-irġiel bħala prinċipju fundamentali tal-Unjoni u dritt universali tal-bniedem, iżda għad hawn inugwaljanzi konsiderevoli fir-realtà politika u fil-ħajja tan-nisa, minkejja numru kbir ta' direttivi u riżoluzzjonijiet li għandhom l-għan li jiġġieldu kontra d-diskriminazzjonijiet li ġew adottati matul is-snin.

Il-pjan direzzjonali għall-ugwaljanza 2006-2010 u s-sitwazzjoni attwali

Il-pjan direzzjonali għall-ugwaljanza 2006-2010, minkejja li tefa' d-dawl fuq l-aspetti fundamentali tal-ugwaljanza bejn in-nisa u l-irġiel, ma bbenefikax minn forza politika meħtieġa sabiex jiġi attwat, u l-progress tangibbli kien rari. Il-kontradizzjonijiet li jeżistu fil-politiki Komunitarji kkontribwixxew ukoll għal dan. Il-politiki huma l-origini tal-eżistenza ta' aktar minn 85 miljun persuna f'sitwazzjoni ta' faqar, li l-maġġoranza tagħhom huma nisa u tfal, sitwazzjoni li għaliha jikkontribwixxi l-qgħad, ix-xogħol prekarju, salarji baxxi, il-livelli tal-pensjonijiet u pensjoni anqas mid-dhul minimu attwali u d-diffikultajiet fl-aċċess għas-servizzi pubbliċi ta' kwalità.

Min-naħa l-oħra, il-kriżi ekonomika u soċjali attwali għandha konsegwenzi gravi b'mod partikulari għan-nisa, liema konsegwenzi jaċċentwaw l-inugwaljanzi u d-diskriminazzjonijiet. L-inugwaljanzi fis-salarji medji tan-nisa u tal-irġiel qed imorru dejjem lura fil-livell tal-Unjoni Ewropea, li jaqsbu l-medja ta' 17%, u d-diskriminazzjonijiet indiretti għandhom it-tendenza li jżiedu filwaqt li l-qgħad qed jiżdied u qed jolqot in-nisa u t-tfalijiet.

Anke l-impjiegi godda maħluqa matul dawn l-aħħar snin, l-aktar għaž-żgħažagħ u n-nisa, kienu fil-maġġoranza tagħhom impjiegi prekarji u b'paga miżera, ma jirrispettawx id-drittijiet fundamentali, b'mod partikulari fil-qasam tal-maternità, u dan jikkontribwixxi wkoll għal tnaqqis fin-numru ta' twelid. Id-diskriminazzjonijiet multipli u partikolarment serji jolqtu lill-kategoriji speċifiċi tan-nisa, b'mod partikulari n-nisa anzjani, in-nisa li għandhom persuni dipendenti fuqhom, in-nisa immigranti, in-nisa li jagħmlu parti minn minoranzi u n-nisa b'diżabilità.

Għad hawn livell għoli ta' vjolenza u l-faqar, il-qgħad u d-diskriminazzjonijiet ikkontribwew għaż-żamma jew iż-żieda tat-traffikar tan-nisa u tat-tfal u għall-prostitutazzjoni f'diversi pajjiżi tal-Unjoni Ewropea, problemi li għandhom jiġu indirizzati b'mod urġenti.

Miżuri fil-livell istituzzjonali

Minkejja li l-politiki tal-ugwaljanza jinsabu fi stadji differenti ta' żvilupp fid-diversi Stati Membri, huwa fundamentali li tiġi ggarantita l-ugwaljanza fl-aċċess għar-riżorsi, għad-drittijiet u l-poter, li jimplika tibdil strutturali u kulturali, l-eliminazzjoni tal-istereotipi u l-promozzjoni tal-ugwaljanza sabiex din tiġi attwata fil-progress u mhux fir-riġressjoni.

L-isfidi attwali u l-esperjenza miksuba juru li hemm bżonn ta' tishih fil-koordinazzjoni, id-distribuzzjoni u l-promozzjoni tad-drittijiet tan-nisa, filwaqt li jiġu inklużi l-organizzazzjonijiet tan-nisa fil-għieda kontra d-diskriminazzjonijiet u l-inugwaljanzi.

Għal dan il-għan, huwa importanti li l-istrategija l-għdida favur l-ugwaljanza bejn in-nisa u l-irġiel fl-Unjoni Ewropea tkun tikkostitwixxi programm ta' azzjoni u ta' impenn politiku li jkun ibbażat fuq il-pjattaforma ta' azzjoni ta' Pekin, u li l-Kunsill jadottah, wara li tingħata l-opinjoni tal-Parlament Ewropew, bil-għan li jingħatalu aktar forza politika u biex jiġi ggarantit implus għdid għall-politika tal-ugwaljanza, filwaqt li jiġi kkunsidrat li d-drittijiet tal-bniedem għan-nisa u t-tfajliet jirrapprezentaw parti inaljenabbli, integrali u indivizibbli mid-drittijiet universali tal-bniedem;

Qed jiġi propost ukoll li kull sena tiġi organizzata laqgħa tripartitika annwali bejn il-Kunsill, il-Kummissjoni u l-Parlament Ewropew dwar il-progress tal-istrategija għall-ugwaljanza bejn in-nisa u l-irġiel fl-Unjoni Ewropea. Izda, meta tiġi kkunsidrata l-htieġa li n-nisa u l-organizzazzjonijiet tagħhom jiġu inklużi f'dan il-proċess shih, qed jiġi propost li ssir Konferenza Annwali dwar l-ugwaljanza bejn is-sessi li fiha jipparteċipaw l-organizzazzjonijiet tan-nisa u t-trade unions ta' diversi Stati Membri, il-Membri Parlamentari, il-Membri tal-Kummissjoni Ewropea, il-Kunsill u l-membri parlamentari nazzjonali, filwaqt li jiddedikaw kull sena attenzjoni partikulari lil suġġet iddefinit minn qabel.

Huwa indispensabbli li ssir insistenza fuq it-thaddim shih tal-Istitut Ewropew għall-ugwaljanza bejn l-irġiel u n-nisa u fuq it-tfassil tal-indikaturi kollha li jagħtu lok għas-segwitu tal-kwistjonijiet li jikkonċernaw l-ugwaljanza bejn l-irġiel u n-nisa f'kull qasam; Id-direzzjonijiet ġenerali tal-Kummissjoni Ewropea għandhom joħolqu mekkaniżmi ta' koordinazzjoni biex jitwettaq xogħol li jippermetti segwitu tal-politiki tal-ugwaljanza tad-drittijiet u tal-opportunitajiet bejn l-irġiel u n-nisa.

Għandha tiġi enfasizzata l-importanza ta' politiki li jinkludu approċċ integrat tal-ugwaljanza bejn is-sessi f'oqsma diversi, b'mod partikulari ekonomiċi, finanzjarji, kummerċjali, soċjali, u baġitarji. Il-Kummissjoni u l-Istati Membri huma mistiedna jxerrdu l-aħjar Prattika u jirrapportaw il-każijiet ta' ksur sistematiku tad-drittijiet tan-nisa, b'mod partikulari tan-nisa fuq il-post tax-xogħol, u b'mod partikulari l-użu ta' "inċentivi tal-produzzjoni", "tal-kwalità", "tal-produttività" jew "ta' attendenza" li għandhom l-għan li jirrestringu d-drittijiet tal-maternità u tal-paternità u l-kura tat-tfal u ta' persuni oħra dipendenti, apparti drittijiet tat-trade unions u

drittijiet politiċi.

Ma għandhiex tintesa l-htieġa li tinzamm strateġija doppja filwaqt li jiġi adottat approċċ integrat għall-ugwaljanza bejn in-nisa u l-irġiel u jittiehdu azzjonijiet speċifiċi, fosthom leġislattivi, baġitarji u ta' kontroll, u li l-proposti politiċi iwittu t-triq għall-evalwazzjoni tal-impatt soċjali, filwaqt li din għandha tinkludi evalwazzjoni tal-ugwaljanza bejn in-nisa u l-irġiel.

Anke fil-Parlament Ewropew, għandha tingħata importanza partikulari lill-kwistjonijiet li jikkonċernaw l-ugwaljanza, fl-oqsma l-aktar diversi, inkluż fil-kumitati u fid-delegazzjonijiet parlamentari.

Oqsma tematiċi – objettivi

Id-drittijiet u l-opportunitajiet indaqs bejn in-nisa u l-irġiel għandhom jiġu attwati fil-progress soċjali għal kulhadd u mhux fir-rigress. Għaldaqstant huwa importanti li jsir segwitu tal-analizi tal-pjattaforma ta' Pekin (Pekin+15) li saret mill-Presidenza Svediza, biex, fuq din il-bażi, mhux biss jitfasslu l-indikaturi adegwati iżda jiġu stabbiliti wkoll objettivi u jiġu adottati l-politiki meħtieġa fit-12-il qasam previst.

F'din is-sitwazzjoni ta' krizi, huwa meħtieġ li tingħata l-prijorità lill-ġlieda kontra l-faqar, filwaqt li ssir revizzjoni tal-politiki makroekonomiċi, monetarji, soċjali u tax-xogħol li huma l-bażi tagħha, bil-għan li tiġi ggarantita l-gustizzja ekonomika u soċjali lin-nisa, filwaqt li jiġu elaborati strateġiji li jippromwovu distribuzzjoni ġusta tad-dhul, jiggarrantixxu dhul minimu, salarji u pensjonijiet deċenti, joħolqu xogħol għan-nisa marbuta mad-drittijiet, jiżguraw l-aċċess għal servizzi pubbliċi ta' kwalità għan-nisa kollha u t-tfajliet, isaħħu l-protezzjoni soċjali u s-servizzi lokali, b'mod partikulari l-postijiet fejn jinżammu t-trabi, l-iskejjel tal-logħob, il-kindergarten, iċ-ċentri ta' matul il-jum, iċ-ċentri ta' divertiment tal-komunitajiet u ta' servizzi ta' għajjnuna għall-familji, filwaqt li jiggarrantixxu l-aċċess għan-nisa, it-tfal u l-anzjani kollha. B'hekk ikunu jistgħu jinħolqu impjiegi konformi mad-drittijiet għan-nisa u li jikkontribwixxu għall-integrazzjoni soċjali.

Huwa importanti li wiehed jishaq fuq il-htieġa ta' mizuri urġenti għall-ġlieda kontra d-diskriminazzjonijiet fis-salarji, l-isfruttament fuq il-post tax-xogħol, permezz tar-revizjoni ta' direttiva eżistenti, l-elaborazzjoni tal-pjanijiet settorjali pass b'pass, b'objettivi preċiżi, bil-għan li jiġu eliminati d-diskriminazzjonijiet diretti u indiretti, u billi jiġu mhegġa n-negozjati kollettivi, it-taħriġ ta' dawk li jagħtu l-pariri dwar l-ugwaljanza u l-elaborazzjoni ta' pjanijiet favur l-ugwaljanza fil-kumpaniji u l-oqsma l-oħra tax-xogħol.

Mhux biżżejjed li tiġi pprezentata Kommunikazzjoni bħalma għamlet il-Kummissjoni f'Lulju 2007, li ggib l-isem "Niġġieldu kontra l-inugwaljanza fil-pagi bejn in-nisa u l-irġiel". Anqas mhuwa biżżejjed li nikkontentaw rwieħna b'analizi ta' dak li jikkawża d-differenzi fil-pagi. Huwa importanti li jiġu pprezentati r-rizultati ta' din l-analizi, filwaqt li wiehed jittama li l-Kummissjoni tasal għall-konkluzjonijiet u tipprezenta mill-aktar fis possibbli l-mizuri li għandhom jittiehdu sabiex jitnaqqsu d-differenzi fil-pagi bejn is-sessi.

Neħtieġu aktar azzjoni, sensibilizzazzjoni u kontroll fuq il-postijiet tax-xogħol bil-għan li jiġu ggarantiti l-aħjar kundizzjonijiet tax-xogħol għan-nisa, filwaqt li tingħata attenzjoni lill-hinijiet tax-xogħol, lill-hajja tal-familja u lill-hajja personali, u billi jintalbu zieda u hlas sħiħ

tal-liv tal-maternità u tal-liv tal-paternità, holqien ta' liv tal-paternità imħallas u billi titwettag ġlieda kontra l-azzjonijiet li jeżaminaw mill-ġdid dawn id-drittijiet.

Il-politiki u l-azzjoni huma meħtieġa biex tiġi eliminata l-vjolenza kontra n-nisa f'kull qasam, filwaqt li jiġu promossi d-drittijiet tal-bniedem għan-nisa, filwaqt li jiġu miġġielda l-istereotipi marbuta mas-sess u kull forma ta' diskriminazzjoni fi hdan is-soċjetà u l-familja, inkluża d-diskriminazzjoni fl-edukazzjoni, it-taħriġ, il-midja u l-hajja politika, filwaqt li jkun hemm enfasi fuq il-politiki tal-edukazzjoni u l-promozzjoni tal-ugwaljanza.

Huwa meħtieġ li tingħata l-attenzjoni kollha meħtieġa lis-sitwazzjoni tan-nisa li jaħdmu mas-sieheb tagħhom fis-setturi tal-agrikoltura, tal-artiġjanat, tal-kummerċ u tas-sajd u l-kumpaniji żgħar tal-familja, fejn is-sitwazzjoni tan-nisa hija aktar vulnerabbli minn dik tal-irġiel, bil-għan li jittiehdu miżuri ġodda li jipproteġu l-maternità, jeliminaw id-diskriminazzjoni indiretta, tiġi żgurata l-protezzjoni u s-sigurtà soċjali kif ukoll id-drittijiet l-oħra tan-nisa, fosthom tan-nisa li għandhom status ta' haddiema indipendenti.

Minkejja l-progress li sar fil-qasam tas-saħħa sesswali u riproduttiva, għad hemm diversi problemi, u għandu jiġi żgurat li n-nisa jkollhom kontroll fuq id-drittijiet sesswali u riproduttivi.

Wieħed għandu jishaq fuq ir-rispett ta' ċerti riżoluzzjonijiet importanti tal-PE, b'mod partikulari dik tal-10 ta' Frar 2010 dwar il-prevenzjoni tat-traffikar tal-bnedmin u dwar l-ugwaljanza bejn in-nisa u l-irġiel fl-Unjoni Ewropea.

Huwa importanti li jiġi żgurat li ssir konformità ma' numru ta' riżoluzzjonijiet importanti tal-UE, b'mod partikulari dik tal-10 ta' Frar 2010 dwar il-prevenzjoni tat-traffikar tal-bnedmin (P7_TA(2010)0018) u dwar l-ugwaljanza bejn in-nisa u l-irġiel fl-Unjoni Ewropea (P7_TA(2010)0021).

RIŻULTAT TAL-VOTAZZJONI FINALI FIL-KUMITAT

Data tal-adozzjoni	4.5.2010
Riżultat tal-votazzjoni finali	+: 16 -: 2 0: 11
Membri preżenti għall-votazzjoni finali	Regina Bastos, Edit Bauer, Andrea Češková, Marije Cornelissen, Silvia Costa, Ilda Figueiredo, Iratxe García Pérez, Zita Gurmai, Teresa Jiménez-Becerril Barrio, Philippe Juvin, Astrid Lulling, Barbara Matera, Angelika Niebler, Siiri Oviir, Antonyia Parvanova, Raül Romeva i Rueda, Joanna Katarzyna Skrzydlewska, Eva-Britt Svensson, Marc Tarabella, Marina Yannakoudakis
Sostitut(i) preżenti għall-votazzjoni finali	Nicole Kiil-Nielsen, Elisabeth Morin-Chartier, Norica Nicolai, Rovana Plumb, Zuzana Roithová, Joanna Senyszyn
Sostitut(i) (skont l-Artikolu 187(2)) preżenti għall-votazzjoni finali	Ana Gomes, Alajos Mészáros, Sylvana Rapti